



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
പ്രാദേശിക വാർത്തകൾ**

TIME: 12.30 PM

DATE: 12.11.2025

പ്രധാനവാർത്തകൾ

1. ഡൽഹി സ്മോക്കിംഗിന്റെ പശ്ചാത്തലത്തിൽ എൻഐഎ അന്വേഷണ ഊർജ്ജിതം. സുരക്ഷാ മുൻകരുതലുകൾ തുടർന്ന് രാജ്യം.
2. രാഷ്ട്രപതി ദ്രൗപദി മുർമു ബോട്സ്യാന പ്രസിഡന്റ് ദുമു ബോക്കോയുമായി ഇന്ന് ഉഭയകക്ഷി ചർച്ച നടത്തും.
3. ഭൂട്ടാൻ സന്ദർശനം വിജയകരമായി പൂർത്തിയാക്കി പ്രധാനമന്ത്രി നരേന്ദ്ര മോദി ന്യൂഡൽഹിയിലേക്ക് തിരിച്ചു.
4. കേരളത്തിൽ തദ്ദേശ തിരഞ്ഞെടുപ്പിനുള്ള വിജ്ഞാപനം മറ്റന്നാൾ പ്രസിദ്ധീകരിക്കും.
5. രാഷ്ട്രപിതാവ് മഹാത്മാ ഗാന്ധി ALL INDIA RADIO-യിലൂടെ നടത്തിയ തത്സമയ അഭിസംബോധനയുടെ സ്മരണയിൽ ഇന്ന് ദേശീയ പൊതു സേവന പ്രക്ഷേപണ ദിനം.
6. മണ്ണാറശ്ശാല നാഗരാജ ക്ഷേത്രത്തിലെ ആയില്യം ഉത്സവ ചടങ്ങുകൾ പുരോഗമിക്കുന്നു. ആലപ്പുഴ ജില്ലയിൽ ഇന്ന് പൊതു അവധി.

ഡൽഹി സ്മോടനം

ഡൽഹി സ്മോടനത്തിന്റെ പശ്ചാത്തലത്തിൽ രാജ്യത്തെ സുപ്രധാന മേഖലകളിൽ ഉൾപ്പെടെ സുരക്ഷാ ശക്തമാക്കി. സുരക്ഷാ കാരണങ്ങളാൽ ലാൽ കില മെട്രോ സ്റ്റേഷൻ അടച്ചിടുമെന്ന് ഡൽഹി മെട്രോ റെയിൽ കോർപ്പറേഷൻ അറിയിച്ചു. മറ്റു സ്റ്റേഷനുകൾ സാധാരണപോലെ പ്രവർത്തിക്കും. ചുവപ്പ് കോട്ടയിൽ നാളെ വരെ സന്ദർശകരെ അനുവദിക്കില്ല. ദേശീയ അന്വേഷണ ഏജൻസിയുടെ അന്വേഷണം ഉൾജിതമായി പുരോഗമിക്കുകയാണ്. സ്മോടനത്തിന് ഉപയോഗിച്ച കാർ വാങ്ങിയ ഡീലറെ കസ്റ്റഡിയിലെടുത്തിട്ടുണ്ട്.

വിമാനത്താവളം - പരിശോധന

ദേശീയ തലസ്ഥാനത്തെ സാഹചര്യം കണക്കിലെടുത്ത്, ഡൽഹി വിമാനത്താവളത്തിൽ ഉൾപ്പെടെ സുരക്ഷാ പരിശോധന കർശനമാക്കി. യാത്രകൾ അതിനനുസരിച്ച് ക്രമീകരിക്കണമെന്നും വിമാനത്താവളത്തിൽ നേരത്തെ എത്തിച്ചേരണമെന്നും വിമാനത്താവള അധികൃതരും വിമാനക്കമ്പനികളും അഭ്യർത്ഥിച്ചു.

രാഷ്ട്രപതി - ബോട്ട്സ്പാന

രാഷ്ട്രപതി ദ്രൗപദി മുർമു ബോട്ട്സ്പാന പ്രസിഡന്റ് ദുർഗ്ഗ ബോക്കോയുമായി ഇന്ന് ഉഭയകക്ഷി ചർച്ച നടത്തും. നിക്ഷേപം, സാങ്കേതിക വിദ്യ, ഊർജ്ജം, കൃഷി, ആരോഗ്യം, ഫാർമസ്യൂട്ടിക്കൽസ്, പ്രതിരോധം ഉൾപ്പെടെ വിവിധ

മേഖലകളിലെ സഹകരണം വർദ്ധിപ്പിക്കുന്നത് സംബന്ധിച്ച് ചർച്ച നടത്തും. ബോട്സ്വാന പാർലമെന്റിനെ അഭിസംബോധന ചെയ്യുന്ന രാഷ്ട്രപതി ഇന്ത്യൻ സമൂഹവുമായും സംവദിക്കും. അംഗോള സന്ദർശനം പൂർത്തിയാക്കി ഇന്നലെയാണ് രാഷ്ട്രപതി ബോട്സ്വാനയിലെത്തിയത്.

പ്രധാനമന്ത്രി

ഭൂട്ടാൻ സന്ദർശനം വിജയകരമായി പൂർത്തിയാക്കി പ്രധാനമന്ത്രി നരേന്ദ്ര മോദി ന്യൂഡൽഹിയിലേക്ക് മടങ്ങി. ഇന്ന് തിമ്പുവിൽ സംഘടിപ്പിച്ച പ്രത്യേക ചടങ്ങുകളിൽ ശ്രീ മോദി പങ്കെടുത്തു. സന്ദർശനവേളയിൽ ഭൂട്ടാന്റെ ഊർജ്ജ സംരംഭങ്ങൾക്ക് ഇന്ത്യ നാലായിരം കോടി രൂപയുടെ വായ്പാ പദ്ധതി പ്രഖ്യാപിച്ചു. പ്രധാനമന്ത്രിയും ഭൂട്ടാൻ രാജാവ് ജിശേഖ് വേസർ നാംഗ്യേൽ വാങ്ചുക്കുമായി തിമ്പുവിൽ നടത്തിയ കൂടിക്കാഴ്ചയിലാണ് പ്രഖ്യാപനം.

ഗാന്ധിജി - പ്രക്ഷേപണ ദിനം (ഇൻട്രോ)

ഇന്ന് ദേശീയ പൊതു സേവന പ്രക്ഷേപണ ദിനം. രാഷ്ട്രപിതാവ് മഹാത്മാ ഗാന്ധി ഓൾ ഇന്ത്യ റേഡിയോയിൽ തത്സമയ പ്രക്ഷേപണം നടത്തിയതിന്റെ സ്മരണയ്ക്കായാണ് ദിനാചരണം. 1947 നവംബർ 12നാണ്, കുരുക്ഷേത്ര ക്യാമ്പിൽ കഴിഞ്ഞിരുന്ന പാകിസ്ഥാനിൽ നിന്നുള്ള 2 ലക്ഷത്തിലധികം അഭയാർത്ഥികളെ ഗാന്ധിജി അഭിസംബോധന ചെയ്തത്. ഗാന്ധിജിയുടെ വാക്കുകളിലേക്ക്.....

(ഹോൾഡ് വോയ്സ്.....)

തദ്ദേശ തിരഞ്ഞെടുപ്പ് - വിജ്ഞാപനം

കേരളത്തിൽ തദ്ദേശ തിരഞ്ഞെടുപ്പിനുള്ള വിജ്ഞാപനം മറ്റുനാൾ പ്രസിദ്ധീകരിക്കും. നാമനിർദ്ദേശ പത്രിക സമർപ്പിക്കാനുള്ള അവസാന തീയതി ഈ മാസം 21 ആണ്. പത്രികകളുടെ സൂക്ഷ്മ പരിശോധന നവംബർ 22 ന് നടക്കും. രണ്ടു ഘട്ടങ്ങളിലായി ഡിസംബർ 9 നും, 11 നുമാണ് വോട്ടെടുപ്പ്. അടുത്തമാസം 13 നാണ് വോട്ടെണ്ണൽ.

എന്യൂമറേഷൻ ഫോം വിതരണം

തീവ്ര വോട്ടർപട്ടിക പരിഷ്കരണത്തിന്റെ എട്ടാം ദിവസമായ ഇന്നലെ വൈകിട്ട് ആറ് വരെ ഒരു കോടി 15 ലക്ഷത്തിലധികം പേർക്ക് എന്യൂമറേഷൻ ഫോം വിതരണം ചെയ്തതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. വോട്ടർമാരുടെ 42 ശതമാനമാണിത്. നവംബർ 25നകം ആദ്യ ഘട്ട എന്യൂമറേഷൻ ഫോം വിതരണം പൂർത്തീകരിക്കാനാകുമെന്ന് അദ്ദേഹം പറഞ്ഞു.

ഷജിന BLO (ഇൻട്രോ)

ആലപ്പുഴ ജില്ലയിൽ SIR ന്റെ ഭാഗമായുള്ള എന്യൂമറേഷൻ ഫോം വിതരണം 100 ശതമാനം പൂർത്തിയാക്കിയ ഹരിപ്പാട് മണ്ഡലത്തിലെ BLO ഷജിന എസിനെ അഭിനന്ദിച്ച് ജില്ലാ കളക്ടർ. ഇത്തരം അംഗീകാരങ്ങൾ ഉത്തരവാദിത്തത്തോടെ ജോലികൾ പൂർത്തിയാക്കാൻ പ്രചോദനമാണെന്ന് ശ്രീമതി ഷജിന ആകാശവാണി വാർത്തകളോട് പറഞ്ഞു.

(ഹോൾഡ് വോയിസ്...)

സ്ക്രീനിംഗ് കമ്മിറ്റി

സംസ്ഥാനത്ത് മാതൃക പെരുമാറ്റച്ചട്ടം നിലവിലുള്ളതിനാൽ സംസ്ഥാന തിരഞ്ഞെടുപ്പ് കമ്മീഷന്റെ മുൻകൂർ അനുമതി ആവശ്യമായ സർക്കാർ ഫയലുകൾ പരിശോധിക്കുന്നതിന് സ്ക്രീനിംഗ് കമ്മിറ്റി രൂപീകരിച്ചു. ചീഫ് സെക്രട്ടറി അധ്യക്ഷനും പൊതുഭരണ വകുപ്പ് സെക്രട്ടറി കൺവീനറുമായ സമിതി എല്ലാ ബുധനാഴ്ചയും യോഗം ചേരും. സ്ക്രീനിംഗ് കമ്മിറ്റിയുടെ ശുപാർശ ഇല്ലാത്ത പ്രൊപ്പോസലുകൾ വകുപ്പുകൾ നേരിട്ട് തിരഞ്ഞെടുപ്പ് കമ്മീഷന് അയക്കാൻ പാടില്ലെന്ന് നിർദ്ദേശിച്ചിട്ടുണ്ട്.

തെരഞ്ഞെടുപ്പ് - കണ്ണൂർ

തദ്ദേശ സ്വയം ഭരണ തിരഞ്ഞെടുപ്പിൽ കണ്ണൂർ കോർപ്പറേഷനിൽ മുഴുവൻ ഡിവിഷനിലും എൻ.ഡി.എ മത്സരിക്കുമെന്ന് ബി.ജെ.പി ദേശീയ ഉപാധ്യക്ഷൻ എ.പി. അബ്ദുള്ളക്കുട്ടി കണ്ണൂരിൽ വാർത്താ സമ്മേളനത്തിൽ അറിയിച്ചു. 42 ഡിവിഷനിലും സ്ഥാനാർത്ഥികളെ പ്രഖ്യാപിച്ചു. നിലവിലെ കോർപ്പറേഷനിലെ ബി.ജെ.പി. അംഗം വി.കെ. ഷൈജു ഉൾപ്പെടെയുള്ള സ്ഥാനാർത്ഥികളെയാണ് പ്രഖ്യാപിച്ചത്.

ഇടുക്കി - അണക്കെട്ട്

ഇടുക്കി പൊന്മുടി അണക്കെട്ടിലെ ജലനിരപ്പ് പരമാവധി സംഭരണ ശേഷിയിൽ എത്തിയ സാഹചര്യത്തിൽ ഡാമിന്റെ

രണ്ടാമത്തെ ഷട്ടർ ഉയർത്തി. നീരാഴുക്ക് ശക്തമായാൽ കൂടുതൽ ഷട്ടറുകൾ ഉയർത്തുമെന്ന് ജില്ലാ ഭരണകൂടം അറിയിച്ചു. കല്ലാർകുട്ടി ഡാമിന്റെ ഷട്ടറുകളും ഉച്ചയ്ക്ക് 1 മണിക്ക് ഉയർത്തും. പന്നിയാർ, മുതിരപ്പുഴയാർ, പെരിയാർ എന്നീ നദികളുടെ കരകളിലുള്ളവർ ജാഗ്രത പാലിക്കണം.

മണ്ണാറശ്ശാല (ഇൻട്രോ)

ആലപ്പുഴ മണ്ണാറശ്ശാല നാഗരാജ ക്ഷേത്രത്തിലെ ആയില്യം ഉത്സവ ചടങ്ങുകൾ പുരോഗമിക്കുന്നു. മണ്ണാറശ്ശാല ഉത്സവത്തോട് അനുബന്ധിച്ച് ഇന്ന് ആലപ്പുഴ ജില്ലയിൽ പൊതു അവധിയാണ്.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവി കുമാർ...

(വോയിസ്)

ശബരിമല സ്വർണ്ണ അപഹരണ കേസ്

ശബരിമല സ്വർണ്ണ പാളി ക്രമക്കേടിൽ മുൻ ദേവസ്വം ബോർഡ് പ്രസിഡന്റ് എ പദ്മകുമാർ ചോദ്യം ചെയ്യലിന് സാവകാശം തേടി. ബന്ധുവിന്റെ മരണാനന്തര ചടങ്ങുകളിൽ പങ്കെടുക്കേണ്ടതുളളതിനാൽ ചോദ്യം ചെയ്യലിന് ഹാജരാകാൻ സാവകാശം വേണമെന്നാണ് എ പദ്മകുമാർ ആവശ്യപ്പെട്ടത്. എ പദ്മകുമാർ തിരുവിതാംകൂർ ദേവസ്വം ബോർഡ് പ്രസിഡന്റായിരിക്കെ ദേവസ്വം കമ്മീഷണറായിരുന്ന എൻ വാസുവിനെ ഇന്നലെ അന്വേഷണ സംഘം അറസ്റ്റ് ചെയ്തിരുന്നു.

മുലമറ്റം വൈദ്യുതി നിലയം (ഇൻട്രോ)

അറ്റകുറ്റപ്പണികൾക്കായി മുലമറ്റം വൈദ്യുതി നിലയത്തിലെ ആറ് ജനറേറ്ററുകളുടെയും പ്രവർത്തനം ഇന്നലെ രാത്രി ഒൻപതോടെ നിർത്തി. പച്ചർ ഹൗസിലെ 5, 6 ജനറേറ്ററുകളുടെ അപ്സ്ട്രീം സീലുകളുടെ അറ്റകുറ്റപ്പണിക്കായാണു നിലയം അടച്ചിടുന്നത്.

വിശദാംശങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ...

(വോയിസ്)

ലക്ഷദ്വീപ് സ്കൂൾ ഗെയിംസ്

34-ാമത് ലക്ഷദ്വീപ് സ്കൂൾ ഗെയിംസ് കിൽത്താൻ ദ്വീപിൽ പുരോഗമിക്കുന്നു. 10 ദ്വീപുകളിൽ നിന്നായി 600 ലധികം വിദ്യാർത്ഥികളാണ് വിവിധ കായിക ഇനങ്ങളിൽ പങ്കെടുക്കുന്നത്. 10 ദിവസമാണ് ഗെയിംസ്. ആദ്യ ദിനം ട്രാക്ക് ആന്റ് ഫീൽഡ് ഇനങ്ങൾ അവസാനിക്കുമ്പോൾ 49 പോയിന്റുകളോടെ അമിനി ദ്വീപ് ഒന്നാം സ്ഥാനത്തും 48 പോയിന്റുകളോടെ അന്ത്രോത്ത് ദ്വീപ് രണ്ടാം സ്ഥാനത്തുമാണ്.

ഓഹരി + സ്വർണ്ണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 631 പോയിന്റ് ഉയർന്ന് 84,502 ലും ദേശീയ ഓഹരി സൂചിക നിഫ്റ്റി 195 പോയിന്റ് നേട്ടത്തിൽ 25,890 ലും വ്യാപാരം തുടരുന്നു. സ്വർണ്ണവില കുറഞ്ഞു.

പവന് 240 രൂപ കുറഞ്ഞ് 92,040 രൂപയും ഗ്രാമിന് 11,505 രൂപയുമാണ് ഇന്നത്തെ വില.

കൊച്ചി - അംഗീകാരം

2026 ഇൽ നിർബന്ധമായും കണ്ടിരിക്കേണ്ട വിനോദസഞ്ചാര കേന്ദ്രങ്ങളുടെ പട്ടികയിൽ ഇടംനേടി കൊച്ചിയും. ബുക്കിംഗ്.കോം തയ്യാറാക്കിയ 10 ട്രെൻഡിംഗ് ഡെസ്റ്റിനേഷനുകളുടെ പട്ടികയിൽ ആണ് കൊച്ചിയും ഇടം നേടിയത്.

*

RNU TVPM